

Шин бääдл, шин культуур

Саловое селән урднь ямаран бääсинь таднд сельсоветин ахлач үр Коробкин эврәннь бичггән эндр келджәнә. Тер учрар, давад хуурсинь давтдж келәд керг уга болв. Эн хуучн урднь хоцр селән, өдгә цагг ямаран сәәхнәр ясрдж, харнъгъу, сургъуль-эрдм уга, дугу-дунднь эс күүцдг, цадтлан иддг хот уга, цевр үмсдг хувцн уга улснь, ода ямаран культуурн, джиргьлтә бәәхинь күүндхмн.

Урднь бәәсн ганцхн, баячудин күүкд-көвүд сурдг школин ормд, ода 5 эклцин, нег долан джилә боін нег дундин школмуд селәнд көдлджәнә. Теднәс талдан, Саловое деер көдлмшч багъчуд асхнд сургьдг дундин школ бәәнә. Өдгә цагг селәнд бичг-тамгь эс меддг улс төрүц уга. Үлү гидгәр тер тоот пошгл ирхлә үзгднә. „Правда“, „Комсомольская правда“, „Советская Россия“, „Литературная газета“ болн нань чигн газетмүдт, „Работница“, „Крестьянка“, „Техника молодежи“, „Партийная жизнь“, „Огонек“ болн „Крокодил“ гидг журналмудт колхозникуд бичгддж авад, умшдгнь мелгднә. Дакад болхла, танъгьчин болн района газетмүд өрк болгьн гилтә авна.

Саловое селәнә библиотек 18600 дектртә, тедниг 930 умшачнр олзлна. Даругъас Аркадий Первенцевин „Кочубей“ гидг дектрәр умшачнрин конференц болх белдгдджәнә.

Олн-әмтнә эрүл-менд харлгьнд ик гидг оньг өггднә. Ганцхн Саловое деернь ах сургъульта арв-гар эмчнр көдлдж, куч-көлсчнрин сәәгьинь хәәдж, церглнә.

Саловое эргәд бәәсн куүтрмүд болн бички хотдуд эврәннь эмчин пункста, клубта, библиотектә, лавкта, школта.

Тер тоот болхла ик селәнә биш, бички-бички куүтрин улс колхозникуд ямаран джиргьлтә бәәхинь медүлджәнә.

Б. ЧЕРНЯЕВА,
библиотекарь.